



இந்துவே!

உன்னை அறிந்துகொள்

தொகுப்பாசிரியர்:
காம்யோகி ஸ்ரீமான் நரசிம்மன் கோபாலன்





இந்துவே எழுந்திடு!
இந்து தர்மம் நமது தர்மம்,
இதனைக் காக்கப் புறப்படு!!

கலியுகாதி 5104

சித்ரபாணு வருடம்

சித்திரைத் திங்கள் வெளியீடு

அன்பளிப்பு: தனிப்பிரதி ரூபா 8.00 ஆண்டுச்சந்தா ரூபா 130.00

நல் வாழ்த்துக்கள்

‘இந்துவே உன்னை அறிந்துகொள்’ பத்திரிகை இரண்டு ஆண்டுகளை வெற்றிகரமாக பூர்த்தி செய்து மூன்றாம் ஆண்டில் நுழைவதை அறிந்து மிகவும் மகிழ்ச்சி அடைகிறோம். இக்காலத்தில் தமிழ் பத்திரிகை நடத்துவது மிகமிகக் கடினமான காரியம். அதுவும் ஒரு குறிப்பிட்ட துறைக்கு என்றே தன்னை அர்ப்பணித்துக் கொண்டு நடக்கும் பத்திரிகையைத் தவறாமல் வெளிக்கொண்டு வருவதில் உள்ள சிரமம் இத்துறையில் ஈடுபட்டவர்களுக்கே புரியும். திரைப்படத்துக்கும், சிற்றுண்டிக்கும், உல்லாசத்திற்கும் பணத்தை செலவளிக்கிறோம். சமய உணர்வை வளர்க்கும் பத்திரிகைக்குச் சந்தா கொடுத்து வளர்ப்பதற்குத் தயங்குகிறோம். இந்நிலை மாற வேண்டும். சுயநலமற்று வீரத்துடன் பணிபுரியும் தொண்டர்களை நாம் பாராட்டி ஆதரித்து ஊக்கம் அளித்துச் சிறப்பிக்க வேண்டும். இத்தகைய தொண்டர்களின் பலம் இந்துவே உன்னை அறிந்துகொள் பத்திரிகைக்குக் கிடைத்திருக்கிறது. ஆனால் ஒரு பத்திரிகையை நடத்துவது வெறும் பிடிவாதமான நல்லுணர்வுகளால் மட்டுமல்ல, பொருளாதாரமும் தேவைப்படும். இதைப் புரிந்து கொண்டு பத்திரிகையைச் சந்தாவினாலும், நன்கொடையினாலும், பிரச்சாரத்தினாலும் ஆதரிக்க வேண்டும் என்று கேட்டுக் கொள்கிறோம். இதில் ஈடுபட்டுள்ள தொண்டர்களுக்கு அனைத்து நன்மைகளையும் அளிக்கும்படி இறைவனைப் பிரார்த்திக்கிறோம்.

இப்படிக்கு,

ந.கிருஷ்ணமூர்த்தி

ஆசிரியர், விவேகவாணி, கன்னியாகுமாரி.



ஒரே ஒரு நிமிடம், வாசகர்களின் கவனத்திற்கு!

இந்துவே உன்னை அறிந்துகொள் சஞ்சிகை
விநியோகஸ்தரின் முகவரி மாற்றம், சந்தா மாற்றம்.
விபரங்கள் உள்ளே.....

இந்து சமய ஆசார அனுஷ்டானங்கள்

- இராமஜெயம்

1. ஆசாரம் - நல்லொழுக்கம்

நாம் செய்யக் கூடிய தர்ம காரியங்களுக்கும், தெய்வ வழிபாட்டிற்கும், தினசரி காரியங்களுக்கும் நல்லொழுக்கம் மிகவும் முக்கியமானது.

நல்லொழுக்கம் தர்மங்களில் முதன்மையானது. நல்லொழுக்கத்தைக் கடைப்பிடிப்பதனால் சிறந்த ஆரோக்கியம், தன்னம்பிக்கை, நல்லவர்களின் நட்பு, அச்சமின்மை, சுதந்திரம் போன்ற அனைத்துச் சிறப்புக்களும் கிட்டும். ஆகையினால் ஒழுக்கத்தை உயிரைக் காட்டிலும் உயர்ந்ததாகக் கருதி ஒருவன் காக்க வேண்டும்.

நல்லொழுக்கம் இல்லாதவன் உலகத்தவரால் வெறுக்கப்படுவான். எப்போதும் துக்கத்தை அடைவான். வியாதிகளால் பீடிக்கப்பட்டிருப்பான். அற்ப ஆயுள் உள்ளவனாகிறான்.

பொதுவாக எல்லோரும் கையாளுகின்ற, கையாள வேண்டிய ஒழுக்க நெறிகளை மனுநீதி, யக்ஞவால்ய, திருக்குறள், ஆத்திசூடி, நன்னெறி முதலிய இந்து தர்ம நூல்கள் எடுத்தியம்புகின்றன. இது தவிரந்த சிற்சில பிரதேசங்களுக்குரிய சிறப்பு ஒழுக்கங்களும் வழக்கத்தில் உள்ளன. இவை காலத்தின், சூழ்நிலையின் தேவை கருதி அப்பகுதிகளில் வாழ்ந்த மகாத்மாக்களால் வகுக்கப்பட்டிருக்கலாம். ஆனாலும் அவற்றில் எவையேனும் வேத சாஸ்திர ஆகமங்களுக்கு முரணாக இருக்குமேயானால் அவற்றை விலக்க வேண்டும்.

பெற்றோர் வளர்க்கிற விதத்தில் குழந்தைகள் வளர்கிறார்கள். பெற்றோர் முறைப்படி வாழ்ந்து நெறி தவறாமல் வழிகாட்டினால் குழந்தைகளும் அப்படியே வளர்கிறார்கள். உணவு, உடை, வாழ்க்கை முறை எல்லாமே நம்முடைய பண்புகளை நல்ல வகையில் வழிப்படுத்துவதாக இருக்க வேண்டும். இளம் பருவத்திலிருந்தே குழந்தைகள் ஒழுக்கசீலர்களாக வாழ பழக்கப்படுத்த வேண்டும்.

(தொடரும்.....)

முகமுடி கொள்ளையர் கவனம். ஆமாம்! இந்துக்களை மதமாற்றம் செய்யும் கொள்ளையர் தான். கொள்ளையன் பெருமதியானதைத் தானே

கொள்ளையிடுவான்! ஓ! இந்துக்கள் அவ்வளவு

பெறுமதி மிக்கவர்களா!

மதம் மாற்றப்பவர்களைவிட மிகவும்

பெறுமதிமிக்கவர்கள் இந்துக்கள். ஏமாந்தும்

அவனிடம் மாட்டிக் கொள்ளக் கூடாது.

- வஸிதா ஆனந்த்





யோகாசன மருத்துவம்

பிரம்மஹீ புண்யகோடி ஸ்ரீநடராஜ சிவாச்சாரியார்
அற்புதமான மனோதத்துவ ஒழுக்கம்

யோகாசனத்தைப் பற்றி நாம் நிறையவே கேள்விப்பட்டிருக்கிறோம். ஆரோக்கியம் என்றால் என்ன என்பது குறித்து பொதுவாக நமக்குத் தெரியும். ஆனால் யோகாசனத்துக்கும் ஆரோக்கியத்துக்கும் இடையேயுள்ள நெருக்கமான பிணைப்புக் குறித்து மிகச் சரியாக அறிந்து வைத்திருப்பவர்கள் நம்தமில் அதிகம் பேர் இல்லை என்றே கூறவேண்டும்.

யோகாசனத்தைப் பற்றி அண்மைக் காலத்தில் சற்று அதிகமாகவே பேசப்படுகிறது. யோகாசனம் கற்றுக்கொள்ள வேண்டும் என்ற ஆர்வம் கொஞ்சம் பரவலாக ஏற்பட்டிருக்கிறது. ஆனால் யோகாசனத்தின் அடிப்படை உண்மைகளையும், அதன் உருப்படியான பயனையும் உள்ளபடியே அறிந்து அதன் காரணமாக இந்த ஆர்வம் ஏற்பட்டிருக்கிறது என்று திட்டவட்டமாகக் கூறிவிடுவதற்கில்லை.

சிலர் யோகாசனம் குறித்து தெளிவான அறிவோடு, கருத்தோடு இன்று ஆர்வம் செலுத்துகின்றனர் என்பதையும் மறுப்பதற்கில்லை. ஆனால் பெரும்பான்மையினர் யோகாசனம் ஒரு 'நல்ல உடற்பயிற்சி' என்கிற நோக்கோடுதான் ஆர்வம் கொண்டிருக்கின்றனர்.

யோகாசனம் என்பது ஓர் உடற்பயிற்சியே அல்ல என்று நாம் ஒரேயடியாக மறுக்கவில்லை. அதே சமயம் யோகாசனம் என்பது வெறும் உடற்பயிற்சி மட்டுமே என்பதையும் நாம் சற்றும் ஏற்றுக் கொள்ளவில்லை.

யோகாசனம் என்பது ஓர் ஆன்மீக ஒழுக்கநெறி; இது ஓர் அற்புதமான மனோதத்துவம்; மன நிம்மதியுடன் கூடிய மகிழ்ச்சிகரமான வாழ்க்கைக்கு வழிசமைக்கும் அற்புத மார்க்கம். இது மனிதனுக்கு உறுதியான உடல் அமைப்பையும், பேராற்றலையும் அளிக்கவல்ல ஓர் அரிய சாதனம்.

யோகாசனம் உடலுக்கு நிச்சயமான ஆரோக்கியத்தையும் நோயற்ற தன்மையையும் அளிப்பதோடு, தவிர்க்க இயலாத காரணத்தால் நோய் தோன்றினாலும் அதனை அகற்றும் மருத்துவ சாதனமாகவும் திகழ்கின்றது.

யோகாசனத்தை தகுதிபெற்ற குருவிடம் முறையாகப் பயின்று, அதனைக் கிரமமாக செய்து, ஒரு யோகி என்ற தகுதியைப்

பெறுபவனுக்கு மரணமே இல்லை என்று நம் முன்னோர்கள் நம்பினர். அத்தகைய மரணமில்லாப் பெருவாழ்வு வாழும் யோகியர் பலரும் நம் கண்களுக்கு எட்டாத நிலையில் இன்றும் வாழ்கின்றனர் என்பது ஞானியர் வாக்கு.

முறையான யோகாசனப் பயிற்சி பெற்று அதனைக் கிரமமாக செய்து வருபவர் நீண்ட ஆயுளைப் பெற்று நெடுங்காலம் இந்த உலகத்தில் ஆரோக்கியத்துடன் வாழ முடிகின்றது என்பது நிரூபிக்கப்பட்ட ஒரு பேருண்மையாகத் திகழ்கின்றது.

இந்து சமயத் தத்துவங்களில் ஒன்று யோக சாத்திரமாகும். இது ஏனைய மதங்கள் தோன்றுவதற்கு முன்னரே பதஞ்சலி மாமுனிவரால் தொகுக்கப்பட்டதாகும். பல யோகியர்களால் பின்பற்றப்பட்டு அனுபவபூர்வமாக ஏற்றுக்கொள்ளப்பட்ட பயிற்சி முறையாகும். இன்றும் பலர் வாழ்ந்து அதன் சிறப்பை நிரூபித்துக் கொண்டிருக்கின்றார்கள். இத்தகைய சிறப்பு வேறெந்த மதத்திற்கும் கிடையாது. அப்படியே இருந்தாலும் அது இந்து தர்மத்திலிருந்து களவாடப்பட்டதாகதான் இருக்கும்.

மேற்கத்தியன் மருந்துகள் பலவற்றை உருவாக்குகின்றான். இதன் அடிப்படை அறிவை அவன் எங்கே பெற்றான்? நிச்சயம் எமது தர்ம சாஸ்திரங்களிலிருந்து தான் பெற்றான் என்பதை நிரூபிக்க ஏராளமான சான்றுகள் உள்ளன. எனவே கையில் வெண்ணையை வைத்துக் கொண்டு நெய்யுக்கு அலைந்த கதையாக நாம் திரிகின்றோம். எமது இந்து தர்மம் காட்டிய பாதையில் வாழ்-வோமானால் நோயற்ற வாழ்வு வாழலாம். வாழும் காலங்களில் நிம்மதியாக வாழலாமே.

ஆகவே யோகாசனம் பற்றி சிந்திக்கும் போது அது வெறும் உடல் வலிமைக்கான ஒரு உடற்பயிற்சி என்று மட்டுமே எண்ணாமல் யோகாசனத்தின் மற்ற சிறப்புக்களையும், பெருமைகளையும் புரிந்து கொண்டு, மக்கள் குறிப்பாக இளைஞர்கள் யோகாசனப் பயிற்சி முயற்சிகளில் இறங்க வேண்டும்.

யோகாசனத்துக்கு உள்ள பல சிறப்புகளில், பெருமைகளில் அது ஒரு சிறந்த நோய் தடுப்புச் சாதனம் என்பதுவும் ஒன்று.

இத்தொடர் யோகாசனங்களின் உடல்நலம் காக்கும் தன்மை அல்லது மருத்துவச் சிறப்புப் பற்றியே குறிப்பிட எண்ணுகிறோம் என்றாலும் மருத்துவக் கண்ணோட்டத்தில் யோகாசனம் பற்றி சிந்தனை செய்யும் போது செயற்படும் போது அதனால் யோகாசனத்தின் பிற பயன்களும் தானாகவே கிடைக்கிறது என்பதை மறந்து விடக் கூடாது.

(தொடரும்.....)



குணத்ரய வியாக யோகம்

- சுவாமி சைத்தன்யானந்தர்

அத்தியாயம் பதின்நான்கு

பகவான் “உலகில் உயிர்கள் பிறப்பு-இறப்புற்ற நிலையை அடைய எதை அறிய வேண்டுமோ அந்த மேலான ஞானத்தை மீண்டும் உரைப்பேன்” என்று கூறிமு

பிரகிருதியின் முக்குணங்கள் குறித்து 27 பாடல்களுள்ள இந்த அத்தியாயத்தில் கூறுகிறார்.

முதல் 3, 4 பாடல்களில் “உலகில் பலவகை யோனிகளில் பிறக்கும் எல்லா வடிவங்களுக்கும் மஹாபிரகிருதி தாய், கர்ப்பாதானம் செய்யும் தந்தை நான்” எனக் கூறி,

பிரகிருதியிலிருந்து தோன்றிய சத்துவம், இராஜசம், தாமசம் ஆகிய முக்குணங்களும் ஆத்மாவை உடலில் பிணிக்கும் விதத்தை விளக்குகிறார்.

‘தாய தன்மையால் ஒளிபொருந்தியதும், இடர் தராததுமான சத்துவகுணம் சுகத்திலும், ஞானத்திலும் உள்ள பற்றுதலாலும்,

ஆசை வடிவாயும், வேட்கையையும் பற்றுதலையும் உண்டாக்குவதாயும் உள்ள இராஜச குணம் கர்மங்களிலுள்ள பற்றுதலாலும்,

அஞ்ஞானத்தில் பிறந்து உயிர்களை மயக்கும் தாமச குணம், கவனயீனம், சோம்பல், தூக்கம் இவற்றாலும் ஆத்மாவைக் கட்டுகிறது. மேலும்,

சத்துவ குணம் ஞானத்திலும், ரஜோகுணம் கர்மத்திலும், தாமச குணம் ஞானத்தை மறைத்து மதி-மயக்கத்திலும் சேர்க்கும் என்றும் கூறுகிறார்.

‘இந்த குணங்களில் ஒவ்வொன்றும் ஒவ்வொரு சமயம் மற்ற இரண்டையும் அடக்கி மேலெழும்பும்’ எனக் கூறி,

‘பொறி வாயில்களில் ஞான ஒளி வீசும் பொழுது சத்துவ குணமும், பேராசை, பிறவிருத்தி, தொழில், முயற்சி, அமைதியின்மை, பற்றுதல் முதலியன உண்டாகும் பொழுது இராஜச குணமும், விவேக-மின்மை, முயற்சியின்மை, மதிமயக்கம், மோகம் உண்டாகும் பொழுது தாமச குணமும் ஓங்கியுள்ளது என்பதை அறிய வேண்டும்’ எனப் பகர்கிறார் பகவான்.

அடுத்து, சத்துவ குணம் ஓங்கியிருக்கும் போது மரணம் அடைபவன் ஞானவான்களின் நல்லகங்களையும்; இராஜச குணத்தில் மரணமடைபவன் கர்மப் பற்றுடையவர்களின் குலத்துப் பிறவியையும்;

தாமச குணத்தில் மரணமடைபவன் மூடர்களின் குலத்துப் பிறவியையும் அடைகின்றனர்.

சத்துவ குணபலன் தூய்மை, ஞானம்; இராஜச குணபலன் துன்பம்; தாமச குணபலன் அறிவின்மை.

சத்துவ குணத்தில் உள்ளோர் மேலே செல்கின்றனர்; இராஜச குணமுடையோர் இடையில் நிற்கின்றனர்; தாமச குணம் உடையோர் கீழே செல்கின்றனர்' எனச் சொல்வதன் மூலம் நாம் மேலான சத்துவ குணமடைய முயற்சி செய்யவேண்டும் என்பதை எடுத்துரைக்கிறார்.

'குணங்களுக்கு வேறான கர்த்தாவைக் காணாமல், குணங்களுக்கு மேலான பரம்பொருளைக் காண்பவன் உடலை உருவாக்கும் இம் முக்குணங்களையும் கடந்து பிறப்பு, இறப்பு, மூப்பு, துன்பம் இவற்றிலிருந்து விடுபட்டு சாகாத் தன்மையடைகிறான்' என்கிறார்.

"முக்குணங்களையும் கடந்தவன் என எந்த அடையாளங்களால் அறியலாம்? அவனது நடத்தை யாது? எப்படி முக்குணங்களையும் கடக்கிறான்? என்று மூன்று வினாக்களை அர்ச்சனன் எழுப்புகிறான்.

'முக்குணங்களினால் உண்டாகும் மனத்தெளிவு, செயல், மயக்கம் இவை உண்டானபோது வெறுப்பதில்லையோ, அவை நீங்கியபோது' அவைகளை விரும்புவதில்லையோ,

சாட்சியாய் இருந்து கொண்டு குணங்களால் அசையாமல், குணங்களே தொழில் புரிகின்றன எனக் கருதி ஆத்மாவில் அசையாது இருக்கிறானோ,

துன்பம்-இன்பம், விருப்பு-வெறுப்பு, இகழ்-புகழ், மானம்-அவமானம் ஆகிய இருமைகளைச் சமமாகக் கருதுபவன், ஆத்மாவில் நிலைத்தவன், திட சித்தமுடையவன், நண்பனையும், பகைவனையும் சமமாக நடத்துபவன், தனக்கென தொழில் செய்யாதவனாகிய இத்தகையோனே குணாதீதன் என, 22 முதல் 25-வது பாடல்வரை முதலிரு கேள்விகளுக்கான பதிலைத் தருகிறார்.

அடுத்து, 'பிரம்மத்திற்கும், மோட்சத்திற்கும், சாசுவதமான தர்மத்திற்கும், ஒப்பற்ற சுகத்திற்கும் இருப்பிடமாகிய என்னை மாறாத பக்தி யோகத்தால் உபாசனை செய்பவன் இந்த குணங்களைக் கடந்து பிரம்மம் ஆகும் தகுதியைப் பெறுகிறான்' என மூன்றாவது கேள்விக்கு விடை பகர்கிறார்.

நாமும் பகவானிடம் மாறாத பக்தி கொண்டு பிரம்ம நிலை அடைவோமாக!

பதினான்காம் அத்தியாயம் முற்றிற்று.

இந்து சமுதாயத்திற்கு புற எதிரிகள்

இந்த சமயம் மிக உன்னதமானது, மிகத் தொன்மையானது. அனைத்துச் சமயங்களின் தாய்ச் சமயம் என்றும் கூறுவர். எனினும் பிற்காலத்தில் வலுக்கட்டாயமாகத் தோற்றுவிக்கப்பட்ட அரைகுறை மதங்களைச் சேர்ந்த தீய சக்திகளின் தாக்குதல்களால் இந்து சமுதாயத்திற்கு சில தற்காலிக பாதிப்புகள் அங்காங்கே ஏற்பட்டுள்ளன. இதனால் இந்து சமுதாயத்தைப் புணருத்தாரணம் செய்ய வேண்டிய அவசியமும் தற்போது உள்ளது. இதைச் செய்வதற்கு முன், இந்து சமுதாயத்தை செல்லரிக்கும் தீய சக்திகள், பாதிப்புகள், அபாயங்கள் யாவை என்பதை நன்கு அறிந்துகொள்வது அவசியம்.

இந்த அபாயங்களை அகம், புறம் என இரு வகையாகப் பிரிக்கலாம். இந்து சமுதாயத்தின் மீது தாக்குதல் நடத்தும் புற எதிரிகளை மூன்று வகைக்குள் அடக்கலாம். (1) கொள்ளைக்காரர்கள் கும்பலுக்கே உரித்தான பகட்டோடும், கட்டுக்கோப்புடனும் இயங்கி பல்வேறு போர்வைகளில் மதம் மாற்றுவதில் ஈடுபட்டுள்ள கிறிஸ்தவ சர்ச் அமைப்பு, (2) மற்றவர் கருத்தைக் கேட்கும் மனப்பான்மை அற்ற, மதவெறி கொண்ட முஸ்லீம் அடிப்படைவாதிகள், (3) நேர்மையற்ற நாத்திகர் கூட்டம் (எந்த மதமும் சம்மதம் என்று சமரசம் பேசுவோரையும் இதில் குறிப்பிடலாம்).

கிறிஸ்தவ சர்ச் அமைப்பு ஆள் பலம், பண பலம் என்ற அடிப்படையில் வலிமை வாய்ந்தது. இவற்றுடன் கிறிஸ்தவ சர்ச்சின் அரசியல் ஈடுபாடுகளைக் கவனிக்கும் பொழுது, கிறிஸ்தவ பாதிர்கள், கிறிஸ்துவைப் பற்றி பேசுகிறார்களா? அல்லது சர்ச்சைப் பற்றிப் பேசுகிறார்களா? என்ற எண்ணம் தோன்றுகிறது. இயேசு மலைப்பிரசங்கம் போன்ற நீதி முறைகளைப் பிரச்சாரம் செய்து மிகளைய வாழ்வு நடத்தினார். ஆனால் அவர் பெயரால் மதமொன்றை தாபித்து, அவருடைய போதனைகளைப் பின்பற்றுவதாக கூறிக்கொண்டு பாதிர்கள் என்ற போர்வையில், அதிகாரவெறியும் மதம்மாற்றும் வெறியும் பணப்பித்தும் பிடித்த மோசமான பேர்வழிகள் அலைகின்றனர். இரு நிலைகளுக்குமிடையே எத்தனை ஏற்றத் தாழ்வு!

சர்ச் மற்றும் அதன் பேரரசர்களின் வரலாற்றை நமது இந்து சகோதரர்கள் அறிந்திருக்கமாட்டார்கள். ஏன்? நமது கிறிஸ்தவ சகோதரர்களிடமிருந்து பலருக்கும் இது தெரிந்திருக்காது. துறவு மனப்பான்மை, மனித நலத்தின் மீது அன்பு என்ற இரண்டு சீரிய, எளிய குணங்களை அடிப்படையாகக் கொண்டு கிறிஸ்தவ மதம் தோன்றியது. கி.பி. 324ல் ரோம் நாட்டின் பேரரசர் கான்ஸ்டன்டைனின் ஆதிக்கத்தில் இம்மதம் வந்தது. அதன் மூலம் அடிப்படைக் கொள்கைகளை முற்றிலும் மாற்ற வேண்டிய நிலை அம்மதத்திற்கு உண்டாயிற்று. வெளிப்படையாகப் பார்த்தால், சர்ச் நல்ல முறையில் ஒழுங்குபடுத்தப்பட்டது. செல்வமும் பெருகியது, வலிமையும் அதிகரித்தது. ஆனால் ஒழுக்கம், ஆன்மிகம் என்ற இழைகள் வலுவிழந்தன. அந்தக் குறையால் மிகவும் பாதகமான விழைவுகள் ஏற்பட்டன. பேரரசர்களின் சரித்திரத்தில் இருண்ட காலம் என்று வர்ணிக்கப்படும் கால கட்டத்தில், ஒருவர் பின் ஒருவராக இருபது பேர் போப் ஆகப் பதவி ஏற்றனர். இந்தக் காலகட்டம் வேசிகளின் ஆட்சி (Rule of the Harlots) என்று வர்ணிக்கப்படுகின்றது. லேடரன் (Lateran) அரண்மனை மிகவும் இழிந்த காமக் களியாட்டங்களின் கூடாரமாகியது. திருமணம் என்ற உறவு

இந்துவே உன்னை அறிந்துகொள்-தொடர் 15

இல்லாத போப்பின் மனைவிகள், தங்கள் பையன்களை போப்பின் வாரிசுகளாக அமர்த்தினர். கொலை, கொடூரத் தாக்குதல், சண்டை, விபச்சாரம், லஞ்சம் ஆகியவை அந்தக் காலத்தில் பரவிக் கிடந்தன. (Religions of the world, by Gerald. L. Barnes and Noble, New York, Page 83).

இப்படிப்பட்ட போப்களின் சீடர்களாகிய சர்ச் தலைவர்கள், உலக மக்கள் அனைவரும் கிறிஸ்தவ மதத்தை மட்டுமே பின்பற்ற வேண்டும் என்ற கொள்கைக்கேற்ப சகல முயற்சிகளையும் செய்து வருகின்றனர்! வறிய மக்கள், எழுத்தறிவற்ற பாமர மக்கள், சமயச் சார்பற்ற நாடுகள் என்று கூறிக்கொள்ளும் ஆசிய நாடுகள் போன்ற இலக்குகளை மதம்மாற்ற இலக்காக பாதிடிகள் தேர்ந்தெடுத்துள்ளனர். சமயச் சார்பற்ற அரசு என்பது, அந்நிய மதத்தவர் என்ன அக்கிரமம் புரிந்தாலும் அதைக் காணாதது போல இருத்தல் என்று எமது மக்களை மூளைச்சலவை செய்துள்ளனர்.

இப் பின்னணியில் கிறிஸ்தவ, முஸ்லிம் பாடசாலைகளில் இந்து மாணவர்கள் இந்து சமயச் சின்னங்களை அணிந்து செல்வதோ, தமது சமய விழாக்களைக் கொண்டாடுவதோ தடுக்கப்படலாம்; இந்துப் பாடசாலைகளிலுள்ள கிறிஸ்தவ, முஸ்லிம் ஆசிரியர்கள், இந்து நெஞ்சங்களை நஞ்சாக மாற்றும் செயல்களைச் செய்யலாம்; இதை யாரும் தட்டிக்கேட்க முன்வரமாட்டார்கள் என்ற நிலை தோன்றியுள்ளது. இந்து அரசியல்வாதிகளும் தாம் மதச் சார்பற்றவர்கள் என்று தமது அடிமைப் புத்தியை வெளிக்காட்டுவதே பெருமை என நினைக்கிறார்கள். இந்தநிலை முற்றிலும் மாறவேண்டும். இந்துக்கள் தமது சமய சின்னங்களை எங்கும், எப்பொழுதிலும் அணிந்து செல்லும் உரிமை உடையவர்கள். இதனை கிறிஸ்தவர்களோ, முஸ்லிம்களோ யாரும், எங்கும் தடுக்க முடியாது என்பதை மாணவர்களும் மக்களும் உணர வேண்டும். தடுக்க முயலுபவர்கள் யாராக இருந்தாலும் அவர்கள் விஷமிகள், தீயசக்திகள் என்பதை உடனடியாக முடிவு செய்யலாம். விஷமிகளைக் கையாளுவது எப்படி என்பதை நாம் சொல்லித்தர வேண்டியதில்லை.

அடுத்ததாக சேவை செய்தல், உதவிகள் வழங்கல் என்ற போர்வையில் இத்தகைய விஷமிகள் புரியும் அடாவடித்தனங்களையும் புரிந்து கொள்ள வேண்டும். நோயாளிகளின் இக்கட்டான நிலையைப் பயன்படுத்தி ஆறுதல் கூறுதல், நோய் குணமடைய பிரார்த்தனை செய்தல் என்ற போர்வையில் நோயாளர்களின் மனவுறுதியைக் குலைத்து, மதம்மாற்றும் ஏமாற்றுக் கைங்கிரியமாக இத்தகைய விஷமிகள் நடாத்தும் மருத்துவசேவைகள் திகழ்கின்றன.

அதுமட்டுமன்றி யுத்தம் நடைபெறும் பிரதேசங்களில், இரண்டு தரப்பினருக்கும் தாங்கள் ஆதரவு தருவதுபோல் நடத்து, அவர்களை தங்களுக்குச் சாதகமாகப் பயன்படுத்தி, யுத்தம் தணியாத வகையிலும் பார்த்துக் கொண்டு, மக்களுக்கு கடுத்துள்பங்களை ஏற்படுத்தி, பின்னர் அதனைப் போக்குவது போன்று பாசாங்கு செய்து, தாம்தான் மக்களின் துன்பத்தை போக்க வல்லவர்கள் என்ற மாயையை ஏற்படுத்தி, அவர்களை மயக்கி, மதம் மாற்றும் வேலையைச் செய்கிறார்கள் இத்தகைய விஷமிகள்.

பாமரர்களின் மனம் இயல்பாகவே வலிமையற்றதாக இருக்கும். அத்துடன் அவர்களின் சமய அறிவும், பொது அறிவும் பலவீனமானதாக இருக்கும். இதனை அந்த விஷமிகள் தங்களுக்குச் சாதகமாக்கி, உண்மைகளைத் திரித்துக்கூறி, பாமர மக்கள் தமது மூதாதையரின் பழம்பெரும் சமயத்தைத் துறந்து புதிய அர்த்தமற்ற மதங்களை தழுவச் செய்கின்றனர். வெறுப்பையே ஆதாரமாகக் கொண்டு, உண்மைகளைத் திரித்துக் கூறி இந்து சமயத்தினரை எவ்வளவு

கீழ்த்தரமாகப் பேசவும், எழுதவும் முடியுமோ அவ்வளவு கீழ்த்தரமாக நடந்துகொள்ள அந்த மதம்மாற்றும் விஷயிகள் முயலுகின்றனர். தங்களுடைய நோக்கத்தை எப்படியாவது நிறைவேற்றிக் கொள்வதற்காக, முறையற்ற நெறிகளை மேற்கொள்வதற்கும் அவர்கள் தயங்குவதில்லை. அவர்களுடைய ஒருமுறை பிரித்து ஆளுவதாகும். ஒரு குழுவிற்கு எதிராக பிரிதொன்றைத் தூண்டி விடுவார்கள்; ஒரு குழுவிற்கு ஆதரவு தந்து, மற்ற குழுவை எதிர்க்கும்படியாகச் செய்வார்கள். ‘சேவை’ என்ற போர்வையில், வரம்பு இன்றி வழங்கப்படும் உதவிகள் (லஞ்சம்?), கருணை இயக்கங்கள், இவை அனைத்தும் ஒரு பெரிய சதித் திட்டத்தின் பல்வேறு பிரிவுகளே. எப்படியாவது இந்து சமுதாயத்தை வலிவு இழக்கச் செய்ய வேண்டும் என்ற நீசத்தனமான, கீழ்த்தரமான, தீய எண்ணமே இவர்களுடைய சேவைகளுக்கு அடிப்படை.

இந்து வழிபாட்டு, பூசை முறைகளைப் பிரதிபண்ணி சர்ச்சில் உருவச் சிலை வழிபாடு, இரதபவனி போன்றவற்றைக் கடைப்பிடித்தல்; வாழைமரம், தோரணம், மாவிலை கட்டுதல், கொடி ஏற்றுதல்; பையின் புத்தகத்தை வேதாகமம் என்று பெயரிட்டு அழைத்தல்; இந்துக்களின் சூரிய வழிபாடான உழவர் திருநாளையும் சர்ச்சில் கொண்டாடுதல்; எனப் பலவிதமாக இந்து பக்திநெறியை பின்பற்றுவதன் பின்னே சதித்திட்டம் உள்ளது. இவை இந்து சமுதாயத்தின் தனித்துவத்தை பிளக்க வேண்டும் என்று வைக்கப்படும் ‘டைம்பாம்’ (Time-bomb).

“எமது கண்களின் முன்னாலேயே நடக்கும் இந்த பிரதிபண்ணல்களுக்குக் காரணம் அவர்களது மதங்களில் உருப்படியான, அர்த்தம் நிறைந்த செயற்பாடுகளோ, கருத்துக்களோ இல்லாததே” என்ற உண்மையை நாம் அனைத்து இந்துக்களுக்கும் எடுத்து உரைக்க வேண்டும். அவர்களது சமயங்களில் ஏதாவது சில நல்ல கருத்துக்கள் இருக்குமாயின் அவை, தற்போது நடப்பதைப் போலவே, கடந்த 2000 வருடங்களில் எமது அர்த்தமுள்ள இந்து சமயத்தில் இருந்து திருடியவை தான் என்ற உண்மையையும் அனைத்து இந்துக்களுக்கும் எடுத்து உரைக்க வேண்டும். இதனால் மதம்மாற்றினால் நன்மை கிடைக்கும் என்ற மாயை தகர்த்து எறியப்பட்டுவிடும்.

அடுத்து முஸ்லிம்கள் பற்றிய பிரச்சினையை தனித்து ஆராயலாம். அவர்களும் சில சிக்கல்களைத் தோற்றுவித்துள்ளனர். இஸ்லாம் என்றால் ‘அமைதி’ என்று பொருள். அல்லாவுடனும், அவருடைய படைப்பினோடும் அமைதி நிலவ வாழ்பவனே முஸ்லிம். இதுதான் அவர்கள் பேசுவது. ஆனால் நடைமுறையில் அவர்கள் செய்வது யாது? வரலாறு நமக்கு உணர்த்துவது என்ன?

குருதியை ஆறாகப் பெருக்கி, பிறசமய மனிதர்களை மிகவும் கொடுரமான முறையில் நடத்திய, நடத்துகின்ற மதம் இஸ்லாம்தான். பாரத கண்டத்திலே இஸ்லாமின் வரலாறு எப்படி உள்ளது? தொடர்ந்து ஆக்கிரமிப்பு, போர்கள், கலவரம், கொள்ளையடித்தல், பெண்களை மானப்பங்கம் செய்தல், கோயில்களை உடைத்தல், திட்டமிட்ட முறையில் நிலங்களை ஆக்கிரமித்தல் போன்ற அழிவுச் செயல்களில்தான் பெரும்பாலான முஸ்லிம்கள் ஈடுபட்டனர். தற்போது உள்ள முஸ்லிம்களின் முன்னோர்கள் அனைவரும் இந்துக்களே. கத்தி முனையில் கட்டாயமாக மதம் மாற்றப்பட்டவர்கள் தான் இன்றை முஸ்லிம்கள். அவர்களுடைய உடலிலும் நமது பண்டைய முனிவர்களின் இரத்தம்தான் ஓடுகின்றது. எனினும் மதம்



மாறிய பின்னர் இஸ்லாமிய போதனைகளால் ஏற்பட்ட மனமாற்றத்தால் அவர்கள் இந்து சமயம், சமுதாயம் ஆகியவற்றின் மீது கொண்டுள்ள வெறுப்பு, அசல் முஸ்லிமைக் காட்டிலும் சிறிதளவும் குறைந்ததல்ல! இதற்கு முக்கிய காரணம் யாது? மௌலவி, முல்லா, மௌலானாக்கள் ஆகியோர் சாதாரண முஸ்லீம் மக்கள் மீது கொண்டுள்ள பலமான பிடிப்பே ஆகும்.

அப்துல்மஜித்கான் என்ற முஸ்லீம் அறிஞரின் கருத்துக்களை இங்கு நினைவு கூறுவது பயனளிக்கும். “முஸ்லிம் அறிஞர்களிடையே ஒரு சிலர் மட்டுமே முஸ்லிம்களுக்காக உண்மையான சேவை செய்துள்ளனர் என்ற உண்மை மிகவும் வியப்பிற்குரியது. இஸ்லாமியத்தைக் கட்டிக்காப்பதற்காகவே முன் வந்துள்ளதாக பெரும்பாலான மௌலவிகளும், மௌலானாக்களும் தம்பட்டம் அடித்துக் கொள்கின்றனர்; குரான் உபதேசங்களின் பரிபூரண வாரிசுதாரர்கள் எனத் தம்மைப் பாவித்துக் கொள்கின்றனர். அதன் மூலம் முஸ்லிம் சமுதாயத்தின் தலைமைப் பதவி, தங்களது பாரம்பரிய வேலை என்றும், நிரந்தர வருமானம் எளிதில் பெற உதவும் வழி என்றும் கருதி வருகின்றனர். எனவே தங்களுடைய சுயநலத்திற்காக முஸ்லிம் சமுதாயத்தினரின் உணர்ச்சிகளை, மனப்பாங்கைப் பயன்படுத்திக் கொள்கின்றனர். அவர்களுடைய அதிகார வெறியால், சாதாரண முஸ்லிம்களை அச்சுறுத்தி, தங்களது கோரப்பிடியில் சிக்க வைத்துள்ளனர். தங்களுடைய மனம்போன போக்கில், மக்களை ஆட்டி வைக்கின்றனர். கல்விமான்களாகிய மௌலவி, மௌலானாக்கள் போலியான உண்மையற்ற நெறிகளின் பின்னே ஓடுவதால், மேலான ஆன்மீக லட்சிய உணர்வு அற்றவர்களாக உள்ளனர். எனவே இஸ்லாம் மதத்தின் உண்மையான இலட்சியங்களை அவர்களால் எடுத்துரைக்க முடியவில்லை. அதேசமயம், ஒரு சில முஸ்லீம் பண்பாளர்கள், தங்கள் மதத்தைச் சரியான முறையில் புரிந்து கொண்டு வாழும்நிலையையும் அவர்கள் அனுமதிப்பதில்லை. சொல்லப்போனால், சாதாரண நிலையில் உள்ள முஸ்லிம், ஆரம்பத்தில் படிப்பது குரான்தான். தனது வாழ்நாள் முழுவதும் அதை ஓதி வருகின்றனர். தனது வாழ்வின் கடைசி காலகட்டத்தில் அவன் படிக்கும் மதப் புத்தகமும் அதுவே. இது ஒரு வெளிப்படையான உண்மை. ஆனால்ஆனால் இங்குள்ள முஸ்லிம்களின் மனப்பான்மையையும் படம் பிடித்துக் காட்டும் ஒரு நிலை. ‘இஸ்லாம்’ என்பதை சரிவரப் புரிந்துகொள்ளாததுதான் மதவெறிக்கு அடிப்படைக்காரணம். தங்களுடைய மதத்தில் உள்ள பற்று, வெறியாகி, பைத்தியம் பிடித்தது போல் அவர்கள் மாறியபோத, உரு அடிப்படையான முக்கிய விஷயத்தை மறந்து விட்டனர். தாங்கள் பிறந்து, வளர்ந்து, அன்றாடம் சுகமாக வாழ்ந்து வருவது இந்து மண்ணில் என்பதனை மறந்து விட்டனர். (Quoted from the Voice of Man, a fortnightly published from Delhi, date, june 1968)

முஸ்லீம் மதவாதிகள் அப்பட்டமான, கொடிய பயங்கரவாதப் போக்கைக் கையாளுகின்றனர். தங்கள் இலட்சியத்தை அடைய அவர்கள் எத்தகைய இழிவான, மோசமான வழிமுறைகளையும் பின்பற்றுவார்கள். விளைவைப் பற்றி கவலைப்படமாட்டார்கள். எனவே தங்கள் சித்தாந்தம் வேர் ஊன்றுவதற்குத் தடையாக உள்ள அனைத்தையும் நல்லது கெட்டது என்று வேற்றுமை பாராட்டாது கிள்ளி எறிய வேண்டும் என்று முயலுகின்றனர்.

இந்து சமுதாயத்திற்கு ஏற்படும் அபாயங்களைப் பொருட்படுத்தாது, நாம் கண்ணிருந்தும் குருடர்களாக, வாளாயிருக்கக்கூடாது.

இந்துக்களின் இழந்த உரிமைகளை மீட்போம்!

இருக்கும் உரிமைகளைக் காப்போம்!!

(தொடரும்.....)

நலம் தரும் மூலிகைகள்

டாக்டர் வே.செல்லதுரை



1. அம்மான் பச்சரிசி

வேறு பெயர்:- சித்திரப் பாலாடை

Botanical name:- Euphorbia hitra Linn

அமைப்பு:- சிறிய பூண்டு. தண்டுகள் தரையோடு ஓட்டி வளரும். ஒடித்தால் பால் வடியும். இலைகள் மிருதுவானவை. பூக்கள் மிகச் சிறியன. அடர்ந்திருக்கும். பொதுவாகப் இப்பூண்டு பச்சை நிறமாக இருக்கும். சில சமயம் செந்நிறமாகவும் காணப்படுவதுண்டு.

பயன்படும் பாகம்:- முழுச் செடி, பால்.

மருத்துவப் பயன்:- முழுச் செடியை உலர வைத்து நன்றாக பொடித்து 2-3 கிராம் வெந்நீரில் சாப்பிட்டு வர இரைப்பு நோய் (ஆஸ்துமா) குணமாகிறது. இப்பூண்டின் பாலை பாலுண்ணி, எரிபுண், மேகத்தடிப்பு அவைகளுக்கு தொட்டுப் போட குணமாகிறது. இதனைக் கசாயம் செய்து வாய் கொப்பளித்து வர வாய்ப்புண் ஆறுகிறது. இலையை அரைத்து சுண்டைக்காயளவு குழந்தைகளுக்குக் கொடுத்துவர வயிற்றுப் புழுக்கள் சாகிறது. மலமும் கழிகிறது.

கிடைக்குமிடம்:

தரிசு மற்றும் வயல்வெளிகளில் தானாக வளரும்.

தொடரும்.....



அன்பார்ந்த வேதக்காரர்களே!

வணக்கம்.

நீண்ட இடைவெளிக்குப் பின் உங்களுடன் தொடர்பு கொள்கின்றேன். சித்திரை இதழ் மிகுந்த கால தாமதத்துடன் வெளிவருகின்றது. அதற்காக மிகவும் வருந்துகின்றேன்.

இச் சஞ்சிகை முன்றாவது ஆண்டில் காலடி எடுத்து வைக்கின்றது என்பதையும் பெருமையுடன் நினைவு கூறுகின்றேன். பல்வேறு இடையூறுகளுக்கு முகம் கொடுத்து இச்சஞ்சிகை வெளிவருவதை வாசகர்களாகிய நீங்கள் அறிவீர்கள்.

சஞ்சிகையின் விலை மாற்றம் பற்றி வாசகர்களின் கருத்துக்களை கேட்டறிந்தோம். பல வாசகர்கள் தற்போதைய விலைவாசி உயர்வுகளை மனதிற் கொண்டு விலை மாற்றம் காலத்தின் கட்டாயம் என்பதை ஏற்றுக் கொண்டுள்ளனர். வேறு மார்க்கமின்றி தனிப்பிரதியின் பெறுமதியை ரூபா 8.00க்கு அதிகரிக்க தீர்மானித்துள்ளோம். தற்போது தபாற் செலவும் இரு மடங்காக அதிகரித்துள்ளது. இருப்பினும் புதிய வருட சந்தாதாரர்களுக்கு விசேட கட்டணமாக ரூபா 130.00ஐ அறவிடத் தீர்மானித்துள்ளோம். வருட சந்தாதாரர் ஆகுவதன் மூலம் சிறு தொகையை மிச்சப்படுத்தலாம்.

பழைய சுவையான விடயங்களுடன் மருத்துவம், யோகாசனம், ஆசார அனுஷ்டானம் போன்ற புதிய விடயங்களையும் சேர்த்துள்ளோம். உங்களது ஆதரவு தொடர்ந்தும் எங்களுக்குத் தேவை. ஏன்?

இப் புதிய நாகரிக உலகில் இந்து சமயம் பல மதங்களை, குறிப்பாக கிறிஸ்தவ, இஸ்லாம் மதங்களைச் சார்ந்த விசமிகளினதும், கோகர்ணத்தனமான சோசலிசவாத வெறியர்களினதும் தாக்குதல்-களைச் சந்திக்கிறது. சில நூற்றாண்டுகளாக அந்நியர்களால் அடிமைப்படுத்தப் பட்டிருந்த-தால் ஏற்பட்டிருந்து மனக் காயத்திலிருந்து தேறிவரும் இந்துக்கள், இன்றும் மதம்மாற்ற முயலும் மதபோதகர் வேடம் தரித்த விசமிகளின் அத்துமீறல்களை, போலிப் பிரச்சாரங்களை சந்திக்க வேண்டியவர்களாகவே உள்ளனர். இம் மதம்மாற்றும் முயற்சி ஒரு சர்வதேச சதித்திட்டமாகும். மதபோதகர் வேடம் தரித்த விசமிகளுக்குப் பக்க பலமாக சர்வதேச அரச சார்பற்ற நிறுவனங்கள், மனித உரிமை அமைப்புக்கள் பலவற்றிலும் பணிபுரிபவர்கள் செயற்படுகிறார்கள். இந்துக்கள் இந்த சதித்திட்டங்களை உணர்ந்து கொண்டால் அனைத்து சவால்களையும் இலகுவாக எதிர்-கொண்டுவிடலாம்.

இந்துசமயக் கருத்துக்களை, இந்து தர்ம நூல்களை தினமும், அது முடியாதவர்கள் வாரத்தில் சில தடவைகளாவது சிறிது நேரம்

ஒதுக்கி, படிக்கும் வழக்கத்தை சிறுவயது முதல் ஏற்படுத்திக்கொள்ள வேண்டும். அத்துடன் யோகாசனம், பிராணாயாமம் முதலிய பயிற்சிகளையும் கிரமமாகச் செய்து வரவேண்டும். இது வாழ்கையில் ஏற்படும் சவால்களை எதிர்கொண்டு அவற்றை வெல்வதற்குத் தேவையான வழிகாட்டுதலைத் தரும்; இதற்கு அவசியமான பக்குவத்தையும் தைரியத்தையும் தன்னம்பிக்கையையும் தரும்; நோய்களற்ற ஆரோக்கியமான வாழ்வைத் தரும்.

ஒவ்வொரு மனிதருள்ளும் எல்லையற்ற ஆற்றல் புதைந்து உள்ளதாக சுவாமி விவேகானந்தர் எமது வேதங்களை மேற்கோள் காட்டிக் கூறியுள்ளார். இந்த உலகத்தை மாற்றும் சக்தி எம்மிடம் உள்ளது. ஆனால் இன்றைய இளம் சந்ததியினர் கண்களை மயக்கும், போதை ஏற்படுத்தும் அந்நிய கலாசாரம், அந்நியர்களின் பண்படாத பழக்கவழக்கங்கள் போன்றவற்றை மெய்யென நம்பி அழிவுப் பாதையில் செல்ல விளைகின்றனர். இவற்றால் பீடிக்கப்பட்டு வழிமாறி செல்கின்றவர்களைத் தடுத்து சரியான பாதைக்கு வழிகாட்ட வேண்டும்.

இந்துத்துவம் ஒரே ஒரு கருத்தை மட்டும் அடித்துச் சொல்கிறது. தர்மத்தைக் காக்கவேண்டும்; அதர்மத்தை அகற்றவேண்டும். தர்மத்தைக் காக்கும் பணியில் நீங்கள் ஈடுபட வேண்டும். தர்மத்தைக் காப்பதற்காக அதர்மம் எங்கிருந்தாலும் விலக்கப்படல் வேண்டும். தர்மத்தை காக்கும் பணியைத்தான் 'இந்துவே உன்னை அறிந்துகொள்' உங்கள் ஆதரவுடன் செய்ய முயன்று வருகின்றது. அதற்கு இன்னும் ஆதரவு திரட்ட நீங்கள் ஒவ்வொருவரும் முன்வரவேண்டும். இப்பணியில் பலரையும் ஒன்றினைக்க முன்வரவேண்டும்.

அறம் காப்போம்! அதர்மம் அகற்றுவோம்!!

Hindustan Publicity Bureau
Hindu know yourself
Nangainallur - 600061.

இறைபணியில்
ந.கோபாலன்.

குழம்பிய குட்டையில் மின் பீடிக்கும் கூட்டம்

அண்மையில், முஸ்லிம் மதவெறியர்களால் ஆரம்பிக்கப்பட்ட கலவரங்கள் குஜராத்தில் இடம்பெற்ற தருணத்தில், குஜராத்திலுள்ள மலைவாழ் மக்களிடம் சென்ற கிறிஸ்தவ பாதிரிகள் கூட்டம், நீங்கள் கல்லைக் கும்பிடுகிறீர்கள், நீங்கள் முட்டாள்கள் என்று பிரச்சாரம் செய்துள்ளார்கள். அதற்கு அந்த மக்களோ, "பரவாயில்லை நாங்கள் 'கல்லை'க் கும்பிடுகிறோம், நீங்கள் உங்கள் சிமெந்துச் சிலுவையைக் கும்பிட்டுக் கொள்ளுங்கள்" என்று அமைதியாகப் பதில் கூறியுள்ளனர். இந்துக்களுக்கு ஆத்திரம் வராததால் குழம்பிப்போன அக்கும்பல் அன்றிரவே இந்துக்கள் மரத்தடியில் வைத்து வழிபட்டு வந்த விக்கிரகத்தை பிடுங்கி எறிந்துவிட்டார்களாம். மறுநாள் இதனை அறிந்த ஊர்மக்கள் ஒன்று திரண்டு அச் சபையின் கட்டிடத்தை தீயிட்டுக் கொளுத்திவிட்டு, அவர்களையும் எச்சரித்து அந்த ஊரைவிட்டே விரட்டிவிட்டார்களாம்.

சுர்த்தமுள்ள இந்து தர்மம்

- சீவரஞ்சனி

நம் நாட்டில் பௌத்த, ஜைன மதங்கள் தழைத்தோங்கி இருந்த காலத்தில் வைதிகர்கள் (இந்துக்கள்) எண்ணிவாய் பிரிவுகளாகப் பிரிந்திருந்தார்கள்; வாழ்க்கையில் உயர் இலக்கில்லாமல் பூசல்கள் நிறைந்த வாழ்க்கையை மேற்கொண்டிருந்தார்கள். இதே காலகட்டத்தில் பௌத்த பிட்சுக்கள்கூட, புத்தர் விட்டுச் சென்ற எளிய போதனைகளையு ம், வழிபாட்டையும் மறந்து, தாந்திரீகம், மாந்திரீகம், மற்ற பல அசாதாரண வழிபாட்டு முறைகளின் மையலில் சிக்கியிருந்தார்கள். இந்த நிலையில் ஆதிசங்கரர் எட்டாம் நூற்றாண்டில் தோன்றி இந்துதர்மத்தின் இழந்த பொலிவை மீட்டு தந்தார். அதோடு, அதைமுறையுடன் வகைப்படுத்தி, வைதிக மதம் சீர்குலையாமல் சைவம், வைஷ்ணவம், சாக்தம், சௌரம், கௌமாரம், காணாபத்யம் என்னும் ஆறு மதங்களை ஸ்தாபித்தார்.

அதோடு இந்த சமயப் பிரிவுகளைச் சார்ந்தவர்கள் அனுசரிக்க வேண்டிய வழிபாட்டு முறைகளையும் வேத தத்துவங்களுக்குத் தகுந்தபடி சீர்படுத்திக் கொடுத்தார். இதன் பிறகுதான் இன்று நாம் பின்பற்றும் ஆகம சாஸ்திரங்கள் தோன்றின.

ஆகமா என்ற வடமொழிச் சொல்லுக்கு தொன்றுதொட்டு வரும் அறிவு என்று பொருளாகும். ஆகதம், கதம், மதம் என்ற மூன்று சொற்களிலும் உள்ள முதலெழுத்துக்களின் சேர்க் கையால் ஆகமம் என்ற பெயர் தோன்றியது என்று ஒரு சாஸ்திரம் கூறுகிறது. ஆகதம் என்பது சிவபெருமானால் உபதேசிக்கப்படுவது. கதம் என்பது உமையம்பிகையால் கேட்கப்படுவது. மதம் என்பது சிவபக்தர்களின் மதமாக உலகில் பரவு தலையும் குறிக்கும் என்று அந்த சாஸ்திரம் பொருள் விளக்கம் கூறுகிறது. ஆகமா என்பதில் ஆ - பாசத்தையும், க - பசவாகிய ஆன்மாவையும், மா - பதி எனப்படும் இறைவனையும் குறிக்கின்றன.

மேலும் 'ஆ' என்பது ஞானத்தையும், 'க' என்பது மோட்சத்தையும், 'ம' என்பது ஆணவமலத்தின் அழிவினையும் குறிப்பதால், ஞானத்தின் உதவியுடன் மலத்தை நீக்கி வீடுபேறு அளிக்கும் நூலே ஆகமம் என்று விளக்கம் கூறப்பட்டுள்ளது. சைவ சமயத்தினருக்கு 28ஆகமங்களும், இருநூறுக்கும் மேற்பட்ட உபாகமங்களும் இருப்பதாகச் சொல்லப்படுகிறது. தென்னாட்டு கோயில்களிலே பரவலாக காமிகா ஆகமமும், காரண ஆகமமுமே வழிபாட்டில் அனுசரிக்கப்படுகின்றன. வைஷ்ணவ ஆகமங்களில் பாஞ்சராத்ரம், வைகானஸ என்ற இரண்டு பிரிவுகள் உள்ளன. சாக்த ஆகமங்களைப் பொதுவாக 'தந்திரம்' (தன்னை அடைந்தோரைக் காப்பது) என்கிறார்கள். சக்தி உபாசகர்களில் மூன்று முக்கிய பிரிவினர் உள்ளனர். ஒவ்வொரு பிரிவினரும் அனுசரிப்பதற்காக நூற்றுக்கணக்கான தந்திர சாஸ்திரங்கள் உள்ளன. முருகன் ஆலயங்களில் வழிபாடு கௌமார ஆகமத்தின்படி நடைபெற்று வருகிறது. சுப்பிரமணிய வழிபாடு பற்றிய விவரங்கள் கொண்டது குமார தந்திரம் என்ற நூல். விநாயக புராணம் கணபதியை வழிபடும் முறைகளை எடுத்துரைக்கிறது. இவைகளைத் தவிர பழக்கத்தில் உள்ள பல புராணங்களும் தெய்வங்களின் பல்வேறு வழிபாட்டு முறைகளைப் பற்றியும், ஆலய அமைப்புகளைப் பற்றியும் விவரங்களைக்

கொண்டுள்ளது. பொதுவாக எல்லா ஆகமங்களுக்கும் சரியை, கிரியை, யோகம், ஞானம் என்ற நான்கு பாதங்கள் உள்ளன.

சரியை பாதம்: நித்திய ஆசாரங்களுக்கு வேண்டியவைகளையும், பலவிதமான பூஜைகள், அப்பூஜைகளுக்கு வேண்டிய பொருள்களின் விவரங்களைக் கொண்டது. கிரியை பாதம்: பல்வேறு அனுஷ்டானங்கள், ஆத்மார்த்த பிரார்த்தனை, பூஜைமுறைகள், ஆலயம் கட்டுவதற்கு (ஆலயம் கட்டுவதற்கு வேண்டிய நிலம் தேர்ந்தெடுப்பதிலிருந்து, நிலத்தை உழுதல் முதல் பிரதிஷ்டைவரை) வேண்டிய விவரங்கள், நித்திய, நைமித்திக சடங்குகள் செய்யும் முறை, திருவிழாக்களின் விவரம், விசேஷ சமய தீட்சைகளை நடத்தும் விதம் மற்றும் பல விவரங்கள் எல்லாம் இதில் அடங்கும்.

யோக பாதம்: இது மனதை தியானத்தில் அடக்கும் வழிகளையும், ஆத்மசுத்தி, அந்தர் யாகம், மந்திர பாராயண முறை, 36 தத்துவங்கள், ஆன்மா, மாயை, அணிமாதி சித்திகள், ஆதாரங்கள் முதலானவைகளை விரிவாக எடுத்துரைக்கிறது. ஞான பாதம்: பலவிதமான ஆத்ம சொரூபங்கள், ஆணவம், மாயை, பாசம், சக்தி, ஸ்வரூபங்கள், சிவத்துவம் முதல் பிருத்வி தத்துவம்வரை 36 தத்துவங்களின் மூலம் முதலானவைகளைப் பற்றி இது விவரிக்கிறது.

இறைவன் ஒருவனே. அவனே பரப்பிரம்மமாக - பரமபுருஷனாக அண்டத்திலும் பிண்டத்திலும் வியாபித்திருக்கிறான். ஒவ்வொரு ஆகமத்திலும் விவரிக்கப்பட்டுள்ள தேவ தேவிகள் அனைவரும் அப்பரப்பிரம்மனின் அம்சங்களே என்று ஆகமங்கள் உறுதிப் பொருளாக இயம்புகின்றன.

இதையே திருமூலர், ஒன்றவன் தானே, இரண்டவன் இன்னருள்நின்றனன் மூன்றினுள், நான்கு உணர்ந்தான் ஐந்து வென்றனன் ஆறு விரிந்தனன், எழும்பர்ச் சென்றனன், தானிருந்தான் உணர்ந்து எட்டே! என்று பாடுகிறார்.

அதாவது, ஒருவனேயாகிய அந்த முழுமுதல் கடவுள், பல உருவங்களுடனும் அல்லது உருவம் இல்லாமலும் அவன் நிலைத்திருக்கிறான் என்று திருமூலர் தம் திருமந்திரத்தைத் துவக்குகின்றார். எவ்வாறு ஆன்மா உடலில் குடிகொண்டிருக்கிறதோ, அதுபோல் ஆலயத்துள் இறைவன் குடிகொண்டுள்ளான். இதை ஸ்கந்தோபநிஷத், தேவோ தேவாய: ப்ரோக்தோ ஜீவோ தேவ: ஸநாதன: உடலே ஆலயமாகும். உடலினுள் உறையும் ஜீவனே அழிவிலா பரம்பொருளாகும் என்று கூறுகிறது. ஒரு ஆகமம், விமானம் ஸ்தூல லிங்கம் சஸ்சிக்ஷம் லிங்கம் ஸதாசிவம் எல்லோருக்கும் தென்படும் ஆலய விமானத்தை ஸ்தூல லிங்கமாகவும், ஆலயத்தினுள் உறையும் அருபியான சதாசிவனே சூக்ஷ்ம லிங்கமாகக் கொள்ள வேண்டுமென்றும், ஆகமங்கள் இந்த உண்மையை உறுதிப்படுத்துகின்றன.

ஆகமங்களின்படி, ஆலயங்கள் பிரார்த்தனை மண்டபங்களாக மாத்திரம் அமைக்கப்படுவதில்லை. அவைகளை பரப்பிரம்மத்தின் உறைவிடமாகவும், இறைவனின் வடிவமாகவே வழிபட வேண்டும். அதனால்தான் இன்றும் பக்தர்கள், கர்ப்பகிரஹத்தில் உறையும் இறைவனை வழிபட்ட பிறகு, ப்ராஸாதம் எனப்படும் ஆலயத்தின் விமானத்திற்கு அஞ்சலி செலுத்தாமல் வெளியேறமாட்டார்கள்.

இறைவனின் பாதங்களாக கருதப்படும் உயர்ந்து நிற்கும் கோபுரத்திற்குத் தலை குனிந்து வணக்கம் செலுத்தாமல் ஆலயத்துள் புக மாட்டார்கள். இறைவன் உறையும் இடமாக மட்டும் ஆலயங்கள் நிர்மாணிக்கப்படுவதில்லை. ஒவ்வொரு மனிதனையும் தன் அங்கமாகக் கொண்டுள்ள சமுதாயத்தை ஆட்கொள்வதற்காக, தெய்விக சக்தியை வகைப்படுத்தி தேக்கிவைக்கும் பீடங்களாகவே அவைகள் அமைக்கப்பட வேண்டும் என்று ஆகமங்கள் விவரிக்கின்றன.

வேதங்களுக்கும், ஆகமங்களுக்கும் உள்ள தொடர்பு பரமாத்மாவிற்கும், ஜீவாத்மாவிற்கும் இடையில் உள்ளது போலாகும். வேதம் மரம் என்றால், ஆகமம் அதன் கிளைகள். இறைவன் உருவங்களின் இலக்கணம். இறைவனை உபாசிக்கும் விதங்கள், ஆலயங்கள் நிர்மாணிக்கும் முறை, வெவ்வேறு பூஜைகள், அர்ச்சனை, பிரதிஷ்டை, விழாக்கள் முதலியவைகள் செய்யும் முறைகளையும் விளக்கவே ஆகமங்கள் ஏற்பட்டன. ஸ்தாபத்திய சாஸ்திரம் அதர்வண வேதத்தின் ஒரு முக்கிய பாகமாக உள்ளது. இதனையே வாஸ்து சாஸ்திரம் என்றும் சொல்வர். இறைவனின் ஒவ்வோர் அம்சத்திற்கும் (சிவன், விஷ்ணு, சக்திதேவியர்) ஆலயங்களை அமைக்கும்போது, எவ்வாறு ஸ்தாபத்திய சாஸ்திரத்தில் உள்ள கருத்துக்களையும் வெவ்வேறு விதானங்களையும் எவ்வாறு மாற்றங்களுடனும் - மாற்றங்கள் இல்லாமலும்) அனுசரிக்க வேண்டுமென்று ஆகமங்கள் விவரிக்கின்றன.

ஒரே ஒரு நிமிடம்

வாசகர்களின் முக்கிய கவனத்திற்கு! இலங்கையில் இந்துவே உன்னை அறிந்துகொள் சஞ்சிகை விநியோகஸ்தரின் முகவரி மாறியுள்ளது.



புதிய முகவரி

HINDU KNOW YOURSELF
C/O SRI KUMARAN,
P285/6, SEA BEACH ROAD,
COLOMBO-11.

தனிப்பிரதி ரூபா 8.00

ஆண்டுச்சந்தா ரூபா 130.00

சந்தா அனுப்ப விரும்புவார்கள் காசோலையை

HINDU KNOW YOURSELF C/A 425001-1

என்ற பெயருக்கு எழுத வேண்டும்.

அல்லது ரூபா 2.00 பெறுமதியான 65 முத்திரைகளை

அனுப்பியும் பெற்றுக் கொள்ளலாம்.

காசோலை (Money Order) ஏற்றுக் கொள்ளபட மாட்டாது

என்பதனை அறியத் தருகின்றோம்.

இவ் இதழில் வரும் கட்டுரைகளுக்கு கட்டுரை ஆசிரியர்களை பொறுப்பாளிகள். For Private Circulation only.



[The following text is extremely faint and illegible, appearing to be a formal document or letter.]



ஆன்மீக ஒலிப்பதிவு நாடாக்கள் இசைத்தட்டுகள்

Audio Cassette & C.D

பக்தி பாடல்கள்-கர்நாடக சங்கீதம்-பரதநாட்டிய பாடல்கள்
சொற்பொழிவுகள் ~ சீவபூரணம் ~ தேவாரம் ~ திருவாசகம்
கந்த சஷ்டி கவசம் ~ சுப்பரபாதம் மற்றும் பல.....

ஆன்மீக நூல்கள்

வேத மந்திரங்கள் ~ தேவாரம் ~ ஸ்ரீமத்பகவத்கீதை ~
இராமாயணம் ~ ஆன்மீக கதைகள் ~ இல்லற வாழ்க்கைக்கு
பயனுள்ள பக்தி நூல்கள் இன்னும் பல.....

புனைக்குறிய

சந்தனமாலைகள், பழகமாலைகள், துளசி மாலைகள்....

யந்திர தகடுகள் ~ வலம்புரி சங்குகள்....

புனித கங்கை தீர்த்தம்

சுவாமி படங்கள் ~ சுவாமி திரைச்சீலைகள்

அத்துடன்

குமுதம் பக்தி, ஜோதிடம், இரமகிருஷ்ண விஜயம்,
இந்து சாதனம் மற்றும் பல மாதாந்திர - வாராந்திர
சஞ்சிகைகளும்,
திருமண வாழ்த்து மடல்கள் - பீடந்தநாள் வாழ்த்து
அட்டைகள்

பாடசாலை உபகரணங்கள் இன்னும் பல..

எமது வெளியீடான "இந்து தர்மத்தின்குரல்" வாராந்த

நாட்காட்டி

என்றும் தாங்கள் நல்வரவை விரும்பும்

ஸ்ரீகுமரன்

SRIKUMARAN

P285/6 Sea Beach Road, Colombo-11.